

हरदीप एस पुरी
HARDEEP S PURI



सत्यमेव जयते



आवासन और शहरी कार्य राज्य मंत्री (स्वतंत्र प्रभार)
नागर विमानन राज्य मंत्री (स्वतंत्र प्रभार)
वाणिज्य एवं उद्योग राज्य मंत्री
भारत सरकार
Minister of State (IC), Housing & Urban Affairs
Minister of State (IC), Civil Aviation
Minister of State, Commerce & Industry
Government of India

हिंदी दिवस संदेश

प्रिय साथियो,

आप सबको 'हिंदी दिवस' की असीम शुभकामनाएं। हमारे बहुभाषी देश में संपर्क भाषा के रूप में हिंदी भाषा का स्थान सर्वोपरि है। आजादी के पूर्व से लेकर अब तक हिंदी भाषा ने पूरे राष्ट्र को एक सूत्र में पिरोने का अनुपम कार्य किया है। देश के सभी राष्ट्रनायकों ने हिंदी भाषा के प्रति सम्मान व्यक्त किया है। यही कारण है कि संविधान में, हिंदी को राजभाषा का दर्जा दिया गया है। हम सबका यह संवैधानिक कर्तव्य है कि हम अधिक से अधिक सरकारी कामकाज हिंदी में ही करें और दूसरों को भी हिंदी में कार्य करने हेतु प्रोत्साहित करें।

जिस देश के नागरिक अपनी भाषा में सोचते और लिखते हैं, विश्व उस देश को सम्मान की दृष्टि से देखता है। भारत जैसे विशाल, बहुभाषी और प्रजातांत्रिक देश की विकास यात्रा में, हिंदी के साथ-साथ सभी भारतीय भाषाओं का समान योगदान है। हिंदी ऐसी भाषा है, जो जैसे बोली जाती है, वैसे ही लिखी भी जाती है। आज हिंदी नया तेज और ऊर्जा लेकर संसार के रंगमंच पर छा गई है। इसमें शांति और सौमनस्य की सुगंध और सामान्य जन के प्रति सौहार्द का स्वर है।

आइए, हम सब मिलकर सरकारी कामकाज में हिंदी का प्रयोग बढ़ाएं। जनमानस की भाषा में सरकारी कामकाज करने से, विकास की गति तेज होगी और प्रशासन में पारदर्शिता आएगी।

हिंदी दिवस की शुभकामनाएं।

जय हिंद।

हरदीप एस पुरी
(हरदीप एस पुरी)